
Jaigishavyadikrita Skanda Stuti

ಜೈಗೀಷವ್ಯಾದಿಕೃತಾ ಸ್ಕಂದಸ್ತುತಿಃ

Document Information



Text title : Jaigishavyadikrita Skanda Stuti

File name : jaigISHavyAdikRRitaMskandastutiH.itx

Category : subrahmanya, shivarahasya, stuti

Location : doc_subrahmanya

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 37 munisamAgamaH |
vAvRittashlokaH ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಜೈಗೀಷವ್ಯಾದಿಕೃತಾ ಸ್ಕಂದಸ್ತುತಿಃ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ಜೈಗೀಷವ್ಯ ಉವಾಚ .

ಸಿಂದೂರಾರುಣ ಸಿಂಧುರೇಂದ್ರವದನಂ ಸಾಂದ್ರಾಂಬುದಾನೋತ್ಕಟಂ

ಜಾತಾನಂದಸುಬ್ಬಂಹಿತಾರವಕೃತೋದ್ಭಾಂತಾಖಿಲಾಶಾಗಜಂ .

ಮೌಲ್ಯಾಂದೋಲನ ಕರ್ಣತಾಲಸುಶಿವಧ್ಯಾನೋನ್ಮಿಷೋನ್ಮೇಷಣೈಃ

ಅಂತರ್ಬಾಹ್ಯಗತಂ ಶಿವಂ ಸ್ವಕಹೃದಾ ಪಶ್ಯಂತಮೀಕ್ಷೇ ಸದಾ .. ೪೫..

ಸ್ಕಂದ ತ್ವಂ ಶಿಖಿವಾಹ ಲೇಖಸುಮುಖಃ ಶ್ರೀಷಣ್ಮುಖಸ್ತ್ವಂ ಸಖಾ

ಭ್ರಾತಾ ಬಂಧುವರಸ್ತ್ವಯಾದ್ಯ ಪಿತೃಮಾನ್ ಶಂಭುಃ ಪಿತಾ ಚಾಸಿ ಮೇ .

ಜ್ಞಾನಾಂಭೋಧಿಸುಧಾಕರಸ್ತ್ವಮಧುನಾ ವಿಜ್ಞಾನದಸ್ತ್ವಂ ಗುರುಃ

ತ್ವತ್ಪಾದಾರ್ಕಕರೋರುದಾರಿತಹೃದಾಕಾಶಾಂಧಕಾರಂ ಪರಂ .. ೪೬..

ಸಂಕ್ರಂದನಾನಂದನ ಚಂದನಾದ್ರ್ಫ-

ಗಾತ್ರ ತ್ರಿಣೇತ್ರವರಪುತ್ರ ನಮೋ ನಮಸ್ತೇ .

ಕ್ರೌಂಚಾದ್ರಿಸೂದನ ಸನಾತನವಂದ್ಯಪಾದ

ವೃಂದಾರವಂದ್ಯ ಪರಿಪಾಹಿ ಮುನೀನ್ ದೃಶಾ ತೇ .. ೪೭..

ಅಪಿತಾಮಹ ದೇವ ಶಕ್ರಬಂಧೋ

ಗಿರಿಮಾತಾಮಹ ದಾರಿದೈತ್ಯಸಿಂಧೋ .

ಪ್ರಣವಾರ್ಥಪದಾದಿಬೋಧಹೇತುಂ

ವಿದಧೇ ತ್ವಂ ಪ್ರದದಾಸಿ ಹೇ ನಮಸ್ತೇ .. ೪೮..

ಶರವಣಭವಚರಣಂ ಶರಣಂ ನ ಯೇಷಾಂ

ನ ಹಿ ತೇಷಾಂ ತರಣಂ ಭವೋರುಸಾಗರಸ್ಯ .

ಮರಣಂ ಪ್ರಭವಂ ನ ಭವೇ ಭವೇ-

ದ್ಯದಿ ಸುಬ್ರಹ್ಮದಯಾ ರಸಾಲಸಾನಾಂ .. ೪೯..

ಸುಬ್ರಹ್ಮಣ್ಯೋ ಬ್ರಾಹ್ಮಣಾನಾಂ ಹಿ ದೇವಃ

ಅಬ್ರಹ್ಮಣ್ಯಂ ಹಂಸಿ ಪಾಹಿ ದ್ವಿಜಾನ್ಃ .

ತ್ರಾತಾ ದೇವಾನಾಂ ವಿಜಯಸ್ಯ ಪ್ರದಾತಾ

ಗಾಂಗೇಯಸ್ತ್ವಂ ನಂದಿತಾತ್ಮಾಸಿ ಭಕ್ತೇ .. ೫೦..

ಸುರಾ ಊಚುಃ .

ಶ್ರೀಮಾರಮಾರ ಸುಕುಮಾರ ಕರಾತ್ತಶಕ್ತೇ

ಶಕ್ತಿಪ್ರಿಯಾತ್ಮಜ ಸುರಾಸುರಜೇತ್ಯಶಕ್ತೇ .

ಶೂರಾದಿತಾರಕಹರಾಮರವೃಂದಸೇನಾ-

ಧೀಶಾಶು ನಾಶಯ ಸದಾ ಭವದುಃಖಜಾಲಂ .. ೫೮..

ಭ್ರಾತುರ್ವೈರಿವಹಾಪ್ರಿಯಾತ್ಮಜ ಹರಾಹಾರಾಂಗ ಆಹಾರಕೃತ್

ಸಂಸ್ಥಾಗಾಂತಕ ಪೌತ್ರ ಹಸ್ತಸುಮಹಾಶಕ್ತೇ ನಮಸ್ತೇ ಸದಾ .

ಶೂರಾಪಾರಸುದೈತ್ಯ ತಾರಕಮಹಾದರ್ಪಘ್ನ ಕಂದರ್ಪತಃ

ಸಾಹಸ್ರಾಧಿಕಕಾಂತಿಸುಂದರ ಮಹಾಮಾರಾರಿಹೃತ್ಪಂಕಜ-

ದ್ವಾರಾಕಾರ ಕುಮಾರ ಧೀರಸುರತಾಸೇನಾಪತೇ ಪಾಹಿ ನಃ .. ೫೯..

ಗಣಾ ಊಚುಃ .

ಕುಂಜರಮುಖಾನುಕೂಲಃ

ಪಂಚಮುಖಸ್ಯ ಸ್ವಯಂ ಕಿಶೋರೋಽಪಿ .

ಶ್ರಿತತಾರಕೋಽಪಿ ಸತತಂ

ತಾರಕವೈರೀ ಶಿವಾತ್ಮಜೋ ಜಯತಾತ್ .. ೬೦..

ಷೋಢಾಮುಖಃ ಸುರಾಣಾಂ

ವೋಢಾಽನೀಕಸ್ಯ ಪಾನಂ ಮೃಡಪುತ್ರಃ .

ದ್ರೋಢಾ ದನುಜಕುಲೇಭ್ಯೋ

ಲೇಢಾ ವಲ್ಲೀಶುಭಾಘರಸುಧಾಯಾಃ .. ೬೧..

ಮುನಯ ಊಚುಃ .

ಸ್ವರ್ನಾರೀಜನಬೃಂದವೇಣಿವಿಲಸನ್ಮಲ್ಲಿಸುಮಪ್ರೋದ್ಗಲ-

ನ್ಮಾಧ್ವೀ ಪೂರತರಂಗಮೇದುರಪದದ್ವಂದ್ವಾರವಿಂದ ಪ್ರಭೋ .

ಸ್ವಾಮಿನ್ ಪ್ರೋನ್ನತಶೈಲಮಾಸ ನಮತಾಂ ಕಷ್ಟಾಪದಾಂ ವಾರಕಃ

ಶಕ್ತಸ್ತ್ವಂ ಖಲು ಶಕ್ತಿಮಾನಿತಿ ಗಿರಂ ಜಲ್ಪಂತಿ ಲೋಕೇ ಜನಾಃ .. ೬೨..

.. ಇತಿ ಶಿವರಹಸ್ಯಾಂತರ್ಗತೇ ಜೈಗೀಷವ್ಯಾದಿಕೃತಾ ಸ್ಕಂದಸ್ತುತಿಃ ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ೩೭ ಮುನಿಸಮಾಗಮಃ .

ವಾವೃತ್ತಶ್ಲೋಕಾಃ ..

- .. shrIshivarahasyam . IshAkhyah dvAdashamAMshaH . 37 munisamAgamaH .

vAvRRittashlokaH ..

Notes:

Jaigīṣavya ಜೈಗೀಷವ್ಯ, Devāḥ ದೇವಾಃ, Gaṇāḥ ಗಣಾಃ and Muni-s ಮುನಯಃ,
eulogize Skanda ಸ್ಕಂದ towards the conclusion of the discourse of The ŚivaRahasyam
ಶಿವರಹಸ್ಯಂ.

Proofread by Ruma Dewan

——
Jaigishavyadikrita Skanda Stuti
pdf was typeset on December 28, 2024

——
Please send corrections to sanskrit@cheerful.com

